


ТАНЫЛГАН ТЮРКОЛОГ-АЛТАИСТ ҮЗБЭК БАЙЧУРА

Мостафа Өнәр,
Эгей университеты,
Төркия, 34500, Борнова, Измир,
mustafa.oner@ege.edu.tr



BAICHURA UZBEK SHARIFOVICH (1923–1996) was a linguist and PhD (1966). After graduating from Kazan Institute of Law (1948) and Kazan Pedagogical Institute (1949) he worked at several higher educational institutions in Kazan. From 1953 to 1963, he worked at the Institute of Language, Literature and History of Kazan, a member institution of the USSR Academy of Sciences. From 1966 to 1971, he worked at the Institute of Language in Moscow. And from 1972, he worked at Leningrad University.

His works are devoted to the experimental phonetics of the Tatar language, with an emphasis on Turkic lexicon, Finno-Ugric studies, the Altai languages, etc.

БАЙЧУРА ҮЗБЭК ШӘРИФ УЛЫ (1923-1996) – тел галиме, филология фәннәре докторы (1966). Казан хокук (1948) һәм Казан педагогика (1949) институтларын тәмамлагач, Казанның югары уку йортларында эшли. 1953-1963 елларда СССР ФАнең Казан филиалы Тел, әдәбият һәм тарих институтында, 1966-1971 елларда СССР ФАнең Тел белеме институтында (Мәскәү), 1972 елдан Ленинград университетында хезмәт куя.

Хезмәтләре татар теленә эксперименталь фонетикасына, төрки телләрдә сүз басымына, фин-угор һәм алтай телләрен өйрәнүгә һ.б. карый.

БАЙЧУРА ҮЗБЭК ШАРИФОВИЧ (1923-1996) – языковед, доктор филологических наук (1966). После окончания Казанского юридического (1948) и Казанского педагогического (1949) институтов работал в вузах Казани. В 1953-1963 в Институте языка, литературы и истории КФАН СССР, в 1966-1971 в Институте языкознания АН СССР (Москва), с 1972 в Ленинградском университете.

Труды по экспериментальной фонетике татарского языка, словесному ударению в тюркских языках, финно-угроведению, алтаистике и др.

Үзбәк Байчурә 1923 елның 6 октябрдә Казанда туган. Әтисе – танылган журналист, язучы Шәрифүлла Хөсәен улы Байчурә, әнисе – табиб-гинеколог Әминә Вәли кызы Алимбәк. Байчурә татар мәдәниятен һәм әдәбиятын хөрмәт иткән ижтимагый даирәдә үсә һәм мәктәп чорына кадәр татарча гына сөйләшә. 1940 елда заманының иң алдынгы уку

үзәкләренә берсе саналган 19 нчы мәктәпне тәмамлагач, университетка керә, ләкин көтмәгәндә авырып китеп, укуын туктатырга мәжбүр була. 1942 елда, әле ныклап аякка да басмаган килеш, армиягә чакырыла, ләкин ике айдан соң хәрби хезмәттән азат ителә.

Байчурә 1942-1948 елларда Казан хокук институтын экстерн рәвештә тәмамлый. Бер үк

вакытта (1945-1949) Казан педагогика институтының чит телләр факультетында белем ала. Әгисе 30 нчы еллар уртасында репрессияләнгәннән соң, әнисе аннан аерыла һәм 1935-1937 елларда Соғуд Гарәбстанында король гаиләсендә хатын-кызлар табибы булып эшли.

Ү.Байчура Мәскәүдә СССР Фәннәр академиясе Тел белеме институтына аспирантурага кабул ителгәч, аның фәнни житәкчесе итеп халыкара танылган галим Е.В. Севортян билгеләнә. «Гласные татарского литературного языка в свете экспериментальных данных» дигән темага диссертация яза. Институтның төрки секторын житәкләгән СССР Фәннәр академиясе әгъзасы Н.К.Дмитриев һәм Э.В.Севортян Ү.Байчураның карьера үсешенә уңай йогынты ясылар.

1952 елда Ү.Байчура, эксперименталь фонетикага багышланган диссертациясен эшләү өчен, Ленинградка (хәзерге Санкт-Петербург) жиберелә. Ленинград университетының эксперименталь фонетика лабораториясенә нигез салган, рус фонетикасының танылган белгече Л.В.Щерба, доцент М.И.Матусевич, Л.Р.Зиндер, лаборант И.Б.Рейтлингер кебек белгечләр аңа һәрвакыт ярдәм итәләр. 1953 елны Ү.Байчура Л.Щербаның фәнни тәгълиматларына нигезләнеп язылган хезмәтен тәмамлый.

Дөньядагы эксперименталь фонетика лабораторияләренә берсе В.А.Богородицкий тарафыннан Казан университетында корыла; соңрак бу эшнә аның укучысы, фән дөньясында танылган галим Галимжан Шәрәф дөвам итә. Егерме елдан соң өченче белгеч – Ү.Байчура килә.

1954-1959 елларда Ү.Байчура Казан университетында Хатыйп Госманов житәкләгән татар теле һәм әдәбияты кафедрасында Л.Жәләй, М.З.Зәкиев, Д.Г.Тумашева кебек тел белгечләре белән бергә эшли. Ул биш ел эчендә егермегә яқын телнең һәм диалектларның эксперименталь фонетика материалларын жыя һәм «Звуковой строй татарского языка в связи с некоторыми другими тюркскими и финно-угорскими языками» дигән өчтомлык диссертациясен яза, һәм ул китап рәвешендә ике томда басылып чыга (Звуковой строй татарского языка: экспериментально-фонетический очерк. Часть I, Казань: Изд-во Казан. ун-та, 1959, 398 с.; Звуковой строй татарского языка в связи с некоторыми другими тюркскими и финно-угорскими языками. Часть II, Казань, 1961, 392 с.).

Ү.Байчураның хезмәте күп еллар буе ясалган лаборатория тәжрибәләренә нәтижәсе була. Яшь галим, Казандагы эксперименталь лабораториянең мөмкинлекләре житмәгәнә, үлчәү-теркәүләренә бер өлешен Ленинград дәүләт университетының Эксперименталь фонетика лабораториясендә һәм Мәскәү дәүләт чит телләр пединститутында В.А.Артемов лабораториясендә башкара.

Галим бу хезмәтендә татар теленең сузыклар системасын жентекләп өйрәнә чыга. Татар сузыкларының акустик һәм артикуляция үзгәчлекләрен беренче тапкыр башка телләр белән чагыштырып тикшерә. Чуваш, хакас, әзербайжан, төркөмән һәм казах телләрендәге сузыкларның озынлыклары турында аерым бүлекләрдә гаять бай материал бирә. Татар әдәби телендәге һәм диалектларындагы тартыкларны башка телләренә фонемалары белән чагыштыра. Китапның ахырында бик кыйммәтле кушымта (рентгенограмнар һәм кимограммалар) тәкъдим итә.

Ү.Байчура, фонетиканы тикшергәндә, татар теле белән генә чикләнми, күрше төбәкләрдәге төрки һәм угро-фин халыкларыннан да материал туплай. Шулай итеп ул элегрәк игътибар ителмәгән нәтижәгә килә: Идел буе төрки телләренә консонантизмы белән Идел-Чулман угро-фин телләренә консонантизмы арасында бик күп уртақ үзгәчлекләр сакланган.

Китапның икенче томында эксперименталь фонетиканың алдынгырак методларыннан да файдаланыла (осциллография, спектография); нәтижәдә, авторның күзәтүләре югарырак дәрәжәгә күтәрелә. Китапның сүз басымына караган өлешә материал байлыгы һәм чагыштырылган телләренә күпләгә белән аерылып тора, монда казах, уйгур, удмурт, мари, мордва, ханты телләренә сүз басымы турында эксперименталь белемнәр бирелә.

Ү.Байчура Казанда биш ел эчендә татар, башкорт, чуваш, тува, удмурт телләре буенча эксперименталь тикшерүләр ясып, башкарган хезмәтенә нәтижәләре Казан университетыннан читтә, Уфа, Чабаксар, Ленинград, Будапешт, Таллин шәһәрләрендә мәкалә булып басыла. Шуңа да карамастан Ү.Байчура 1959 ел ахырында эштән жиберелә. Әтисенә ярдәмә белән Фәннәр академиясе Казан филиалы Тел, әдәбият һәм тарих институтында Г.С.Әмиров ачкан лексикография-терминология бүлегенә эшкә урнаша. Ул сүзлекләр әзерләү һәм

редакцияләү белән шөгылләнә, докторлык диссертациясен тәмамлай.

Аның докторлык диссертациясенә чит илләрнең һәм илебезнең бик күп галимнәре хуплап рецензияләр яза: Ш.Мураяма, Ш.Хаттори (Токио), Фокос Фукс (Будапешт), Богуслав Гала (Прага), Б.А.Серебренников (Мәскәү), А.К.Боровков (Ленинград), П.А.Аристе (Таллин), М.Ш.Ширалиев (Баку) һ.б. Рәсми оппонентлар итеп проф. П.Аристе (Эстония ФА); проф. А.К.Боровков (СССР ФА, Ленинград); доктор Е.В.Севортян (СССР ФА, Мәскәү); доктор С.Висоцкий (СССР ФА, Мәскәү) билгеләнә, алар хезмәтне уңай бәялиләр.

Казаннан китеп, Ленинградта эшли башлаганнан соң да, Ү.Ш.Байчура татар телен эксперименталь методлар белән тикшеренүне дәвам итә (кара: Татар теленең кайбер фонетик үзенчәлекләре / СССР Фәннәр Акад. Казан фил. Тел, әдәбият һәм тарих институты хезмәтләре. Икенче китап. Казан, 1963. 127-140; Әдәби телебез һәм яна лингвистик ысуллар // Казан утлары, 1969. №1. 145-151), төрле төрки телләрдәге басым һәм интонация мәсьәләләрен өйрәнә (кара: К вопросу о характере словесного ударения в чувашском языке (по материалам кимографических записей) // Тюркологические исследования. Москва–Ленинград, 1963. 41-57; Некоторые данные о словесном ударении в тувинском языке // Проблемы тюркологии и истории востоковедения. Казань, 1964. 178-182; Инструментально-фонетические данные относительно интонации и словесного ударения в тюркских языках // Proceedings of the Sixth International Congress of Phonetic Sciences. Prague 1967, Прага 1970. 147-167; Некоторые экспериментальные данные о мелодике речи и словесного ударения в уйгурском языке / Структура и история тюркских языков. Москва, 1971. 42-61). Аның 1971 елда Бакуда басылган «К вопросу об акценте в турецком и инструментальные данные об ударении в других тюркских языках» (Вопросы тюркологии. К шестидесятилетию академика АН Азерб. ССР М.Ш. Ширалиева. Баку, 1971. 188-195) дигән хезмәте бигрәк тә игътибарга лаек. Монда төрки телләрдәге сүз басымы проблемасы анализлана.

Ү.Байчураның житмешенче елларда тикшерү офыклары киңя бара. Урал-алтай һәм һинд-европа телләренең ижек корылышын статистик һәм инструменталь материалга таянып чагыштырган мәкаләсе (О слоговой структуре слова в алтайских языках сравнительно с ураль-

скими и индоевропейскими по статическим и инструментальным данным // Sprache, Geschichte und Kultur der Altaischen Völker. Protokolband der XII. Tagung der Permanent International Altaistic Conference 1969 in Berlin, Schriften zur Geschichte und Kultur des Alten Orients 5. Berlin 1974. 77-87) тел материалларына нигезләнә; Казан татарлары этногенезында борынгы болгарларга мөнәсәбәтен яктырткан мәкаләләре (О болгарском происхождении казанских татар (по данным языка) / Этногенез и этническая история тюркоязычных народов Сибири и сопредельных территорий. Тезисы докладов областной конференции, Омский университет. Омск 1979. 262-267; Tataro-Bulgarica I: On the Bulgar Origin of the Qazan Tatars According to Some Linguistic Data / Studia et Acta Orientalia 10, Bucarest 1980, 15-26; Tatarca-Bulgarca Bazı Dilbilim Verilerine Göre Kazan Tatarlarının Menşei / Türk Kültürü Araştırmaları XII. 1-2. Ankara, 1984. 186-198) шул киңлекне күрсәтә.

Ү.Байчура Ленинградтагы тел белеме институтында биш ел эшләү дәвамында 28 хезмәт яза. Аларда галимнең төп белгечлеге булган эксперименталь фонетика методологиясеннән башлап, төрки телләренң һәм башка алтай телләренең фонетик проблемалары, бу телләрдә терминологияне кору, һинд-европа һәм урал-алтай телләрендә килеш һәм басым проблемаларына бәйле темаларда эшләнә күренә.

Алман һәм инглиз телләрен белгән Ү.Байчура чит илләрдәге хезмәттәшләре белән тыгыз элемтәдә булган. 1967 елда Прагада булган Халыкара конференциягә жибәрмәселәр дә, аның чыгышы басылып чыга (Инструментально-фонетические данные относительно интонации и словесного ударения в тюркских языках // Proceedings of the Sixth International Congress of Phonetic Sciences. Prague 1967 (1970). 145-147). Алтаистларның 1969 елда узган XII Халыкара конференциясенә (PIAC) аңа шулай ук катнашырга рөхсәт бирелми, чыгышы гына дөнья күрә (О слоговой структуре слова в алтайских языках сравнительно с уральскими и индоевропейскими по статическим и инструментальным данным // Sprache, Geschichte und Kultur der Altaischen Völker. Protokolband der XII. Tagung der Permanent International Altaistic Conference 1969 in Berlin, Schriften zur Geschichte und Kultur des Alten Orients 5. Berlin 1974. 77-87).

Ү.Байчура 1971 елның 26 мартында эштән алына. Татар галиме үз автобиографиясендә болай дип яза: «...шулай итеп, минем Тел белеме институтындагы эшем бетте. Бу институт 1962 елда докторлык диссертациямне хаксыз рәвештә кире какты; шул ук диссертацияне 1966 елда башка бер республикада уңышлы рәвештә якладым. Тел белеме институты минем хезмәтләремне уңышсыз дип кабул итте, ә алар Азия, Европа һәм Американың унбиш илендә басылып чыкты, халыкара гыйльми үзәкләрдә хуплап каршы алынды. Мәсәлән, хезмәтләре бөтен дөньяда нәшер ителгән Н.Поппе, Г.Доерфер, Ш.Мураяма, О.Прицак кебек тел галимнәренен рецензияләре; Флоридадагы фонетика конференциясе (АКШ, 1977) һәм IV фонетистлар конгрессы (Япония, 1983) кебек халыкара җыеннарда һаман югары дәрәжәдә каршы алындылар».

Ү.Байчура 1971 елдан эшсез калган, 1983 елда алтмыш яше тулса да, дәүләттә эшләү вакытын үтәмәгән дип, аңа пенсия дә бирелмәгән. Галим шул вакыт эчендә йөзгә якын гыйльми хезмәт язган, алар барысы да чит илләрдә басылган. Чит илләрдәге гыйльми оешмалардан махсус чакырулар булса да, аңа читкә чыгарга рөхсәт бирелмәгән. Мәсәлән, 1976 елда Япония фонетика җәмгыяте, 1989 елда урал-алтай җәмгыяте Гамбургка фин-угор телләре симпозиумына чакырган, ләкин анда да чыгармаганнар. Шуңа да карамастан, Ү.Байчура СССР шартларында дөньяда иң алдынгы алтаист тюркологларның берсе булды. Башкалар белән чагыштырганда, бик авыр тормыш шартларында яшәсә дә, аны А.Н.Кононов, Н.Баскаков, К.Мусаев, Е.Р.Тенишев кебек галимнәр, фән дөньясы таныган. Ул урал-алтай телләренә, тел белеменә хезмәт иткән алдынгы совет тюркологы иде. Халыкара конференция,

симпозиум, конгресс материаллары буларак басылган хезмәтләреннән тыш, тел белеме, тюркология, алтай телләренә багышланган Acta Linguistica Academiae Scientiarum Hungaricae (Budapest); Acta Universitatis Carolinae Philologica (Praga); Annali del Seminario di Studi dell'Europa Orientale (Napoli-Roma); Archiv Orientalní (Praha); Artura Ozola Diena (Riga); Bulletin of the Phonetic Society of Japan (Tokio); Central Asiatic Journal (Wiesbaden); Études Finno-Ougrienne (Paris-Budapest); Finnisch-Ugrische Forschungen (Helsinki); Finnisch-Ugrische Mitteilungen (Hamburg); International Review of Slavic Linguistics (Edmonton); Journal of Turkish Studies (Harvard University); Lingua Posnaniensis (Poznan); Materialia Turcica (Bochum); Oriens (Leiden); Orientalia Suecana (Uppsala-Stockholm); Rocznik Orientalistyczny (Warszwa); Series Euroasiatica (Napoli-Pisa); Studia et Acta Orientalia (Bucarest); Study of Sounds (Tokio); The Bulletin of the Phonetic Society of Japan (Tokio); Ural-Altische Jahrbücher (Göttingen); Wiener Zeitschrift für die Kunde des Morgenlandes (Wien); Zeitschrift für Dialektologie und Linguistik (Wiesbaden) журналларында Ү.Байчура даими автор буларак катнаша.

Зур татар галиме, тюрколог-алтаист доктор Үзбәк Байчура 1996 елның 12 мартында вафат була. Ул исән чагында үз илендә житәрлек танылмады. Әмма татар халкының бүгенге һәм киләчәк буыннары бу асыл затның кешелек мирасына керткән өлеше белән горурланырга хаклы.

Әдәбият

1. *Oner M. Üzbek Ş. Bayçura (Hayatı ve Eserleri Üzerine) //Ege Üniversitesi Türk Dili ve Edebiyatı Araştırmaları Dergisi. İzmir, 2001, 1-44 b.*
2. Татарский энциклопедический словарь. Казань, 1999. С.58.